

Andhra spelly

04/15/06/23



సమావేశంలో
మాట్లాడుతున్న
ఎన్టీఆర్

మూడేళ్లలో ఎయిర్పోర్టు మెట్రో పూర్తి

● ప్రీ బడ్ సమావేశంలో ఎండి ఎన్టీఆర్ రెడ్డి ● హాజరైన జాతీయ, అంతర్జాతీయ కంపెనీలు

హైదరాబాద్ సిటీ, జూన్ 14(ఆంధ్రజ్యోతి): హైదరాబాద్ ఎయిర్పోర్ట్ మెట్రో ప్రాజెక్ట్లో బుధవారం మరో అడుగు ముందుకు పడింది. ప్రాజెక్ట్ ప్రీబిడ్ సమావేశం జరిగింది. ఎయిర్పోర్ట్ మెట్రో ప్రాజెక్ట్ ప్రాముఖ్యంను హెచ్ఎంఆర్ ఎండి ఎన్టీఆర్ రెడ్డి వివరించారు. ఎయిర్పోర్టు మెట్రో ప్రాజెక్టు కోసం గ్లోబల్ టెండర్లకు కొనసాగింపుగా జరిగిన ఈ ప్రీబిడ్ సమావేశంలో 13 జాతీయ, అంతర్జాతీయ కంపెనీల సాంకేతిక బృందాలు పాల్గొన్నాయి. వీటిలో ఎల్ఆండ్బీ, సీమెన్స్, ఆల్ స్ట్రోమ్, ఇర్మాన్, ఆర్టీఎన్ఎల్, టీజేఎంఎల్, రహీ టెక్నాలజీస్ తదితర సంస్థలు ఉన్నాయి. సర్వే, పెగ్ మార్కింగ్, అలైన్మెంట్ నిర్ధారణ తదితర ప్రాథమిక పనులు చాలా వరకు పూర్తయ్యాయని, భూసార పరీక్షలు శరవేగంగా సాగుతున్నాయని ఎన్టీఆర్ రెడ్డి వెల్లడించారు. సర్వే, అలైన్మెంట్ ప్రకారం రాయదుర్గం మెట్రోస్టేషన్, ఎయిర్పోర్ట్ టెర్మినల్ స్టేషన్ మధ్య 31 కి.మీ కారిడార్లో 1.7 కి.మీ అందర్గ్రాండ్ పోర్షన్ ఉంటుందన్నారు. ఎయి

ర్పోర్టు టెర్మినల్కు అనుకుని ఉన్న ఒక భూగర్భ మెట్రోస్టేషన్తో సహా 9 స్టేషన్లు ఇందులో ఉంటాయని, సివిల్ నిర్మాణాలు, రోలింగ్ స్టాక్ (రైళ్లు), సిగ్నలింగ్, రైలు నియంత్రణ వ్యవస్థలు, పనితీరు సూచికలు, సాంకేతిక లక్షణాలు.. తదితర అంశాలపై బిడ్డర్లతో సుదీర్ఘంగా చర్చించామన్నారు.

సెప్టెంబరులోగా పనులు ప్రారంభం

ఎయిర్పోర్ట్ మెట్రో ప్రాజెక్టుకు రూ.6,250కోట్లు ఖర్చవుతుందని అంచనా వేయగా, హెచ్ఎండిఎ, జీఎంఆర్ ఎయిర్ పోర్టు 10 శాతం చొప్పున సహకారం అందిస్తాయని, మిగిలిన మొత్తాన్ని రాష్ట్ర ప్రభుత్వం సమకూరుస్తుందని ఎన్టీఆర్ రెడ్డి చెప్పారు. ఈ ఏడాది సెప్టెంబరులోగా గ్రాండ్ వర్క్స్ను ప్రారంభించి, మూడేళ్లలోగా పూర్తి చేయాల్సి ఉంటుందన్నారు. సమావేశంలో సివిల్ ఇంజనీరింగ్ సలహాదారు సుబోద్, చీఫ్ ఎలక్ట్రికల్ ఇంజనీర్ రాజు, చీఫ్ ప్రాజెక్ట్ మేనేజర్ ఆనంద్ మోహన్, జనరల్ మేనేజర్ విష్ణువర్ధన్ పాల్గొన్నారు.